

مکاتیب

(۱)

مکرمی مدیر الشریعہ

السلام علیکم ورحمة اللہ

”الشرعیہ کے دسمبر ۲۰۰۶ء کے شمارے میں میاں انعام الرحمن صاحب کا مضمون ”قدامت پندوں کا تصور اجتہاد“ دیکھنے کا موقع ملا۔ میاں صاحب کی تحریریں ندرت اور تازگی کی وجہ سے ہمیشہ ہی لائق توجہ ہوتی ہیں، مگر ان کے موضوعات میں سے لیے زیادہ دلچسپی کا باعث نہیں ہوتے، اس وجہ سے میں ان کو زیادہ توجہ نہیں دے سکا۔ اس مضمون کی کاث کے حوالے سے ایک دوست کے توجہ دلانے پر مضمون کو پڑھا تو ان کی جرات و جارت کا اعتراف کرنا پڑا۔ الشریعہ کی مجلس ادارت کے رکن اول ہوتے ہوئے ادارہ کے رئیس التحریر کے انداز فکر اور اس حلقة کے انتہائی محترم بزرگوں پر موصوف نے جس طرح تقیدی کی، اس سے موصوف کے والد مرحوم کی یادتازہ ہو گئی۔ مرحوم کاد بن طرز عمل جانا پچاہا تھا ہے۔ میاں صاحب نے سیپوت ہونے کا ثبوت دیا ہے۔ اپنے حلقة اور ماحول میں تقیدی کی جارت کی خوشنگوار نہیں رہی۔ یہ بہت مشکل کام ہے۔ یقیناً یا انہی کا حصہ ہے۔ مضمون میں میاں انعام صاحب نے جتنا بے لارگ طرز اختیار کیا ہے، وہ اس بات کا تقاضا کرتا ہے کہ ان کے بعض جملوں کا اعادہ کیا جائے۔ اس کے بغیر ان کی تحریر کا بانک پن قاری پر واضح نہیں ہو سکتا۔ یہاں یہ واضح کرنا ضروری ہے کہ میرا منشأ تحریر میں احترام کی حدود سے تجاوز کو کھلے لائنس کے طور پر لینا نہیں، بلکہ تحریر کے پس منظر میں حریت فکر کو اجاگر کرنا ہے۔ اس میں بھی ادارہ الشریعہ نے جس خل اور برداری سے اتنے جری مضمون کو پر پے میں جگہ دی ہے، وہ تحسین و دادکا جس قدر مستحق ہے، وہ اپنے مقام پر آئے گی۔ میاں انعام صاحب کے چند جملے ملاحظہ کیجیے:

”جذاب تلقی صاحب ایک رئی معاشرتی رویے کی نشان دہی کو اصولی و قانونی حوالے سے دیکھ رہے ہیں اور خدا کو جنوں اور جنون کو خرد کہے جا رہے ہیں۔“

”زادہ الرشدی صاحب کی تحریر کا جو اقتیاس ہم نے نقل کیا ہے، اس سے صاف معلوم ہو رہا ہے کہ وہ ایک مجھے میں گرفتار ہیں۔“

”دیکھنے کی ضرورت باقی ہے کہ قدامت پسند، اجتہاد مطلق سے اتنا کیوں بد کتے ہیں؟ اس کا جواب یہ ہے کہ ان کی خاص نفیاٹی سرحدیں ہیں، جنہیں عبور کرنے سے وہ معدود ہیں۔“

”قدامت پسند اہل مدرسہ، جن کی نمائندگی زادہ صاحب کر رہے ہیں، ہمیشہ پورا حق قبول کرنے سے گریز کرتے ہیں اور تعامل امت میں کافر ماتاری صحیح عوامل کو یکسر نظر انداز کر دیتے ہیں۔“

”زادہ صاحب کا یقہر ایک پوری مدرسی ذہنیت کی نمائندگی کر رہا ہے۔“

یہ ہمچلے نمونے کے طور پر ہیں۔ میاں انعام صاحب نے اپنے نقطہ نظر کو پورے زور سے پیش کیا ہے۔ اگر وہ ایسا نہ کرتے تو یقیناً خیالات کی روپیرایہ اظہار اختیار نہ کر پاتی۔ ان کا ذہن پورے طور پر سامنے نہ آتا۔ اس میں اصل قدر اور وزن کی چیز خیالات ہیں۔ ظاہری رکھ رکھا اور سوچ فکر میں سے کس کو ترجیح حاصل ہے، اس بارے میں دو آراء کی گنجائش نہیں۔ سوچ اور فکر کو ترجیح بھی حاصل ہے اور اسے راہ دینا ہی چاہیے۔ خاص طور پر آپس داری میں تو اس کی رعایت کوئی احسان والی بات بھی خیال نہیں کرنا چاہیے۔ اقبال نے شاید ایسے ہی موقع پر کہا ہے:

رمز میں ہیں محبت کی گستاخی و بیباکی

ہر مرثیہ بیباک، ہر عشق نہیں گستاخ

ادارے نے اسی جذبے کے تحت انعام صاحب کو اظہار کا پورا موقع دیا ہے۔ ادارہ ان کے مضمون کو ایڈٹ کر کے ایسے جملوں کو نرم کر سکتا تھا۔ یہ ادارے کا فطری حق تھا۔ ہر پرچے کی تحریر کا ایک مزاج ہوتا ہے۔ اسے استوار رکھنے کا ادارہ مجاز ہوتا ہے، مگر ادارے نے ایسا کرنا مناسب خیال نہیں کیا۔ وجہ یہ ہے کہ اس سے زور بیان میں کمی کا اندازہ ہو سکتا تھا۔ پھر سوچ اور فکر کے بیان میں لکھنے والے کے ذہن اور بیان میں بعد بھی بیدار ہو سکتا تھا۔ چنانچہ ادارے نے لکھنے والے کے منصب میں کسی طرح مداخلت نہیں کی۔ اس کا فائدہ یہ ہے کہ لکھنے والے کی ہمت افزائی ہوتی ہے۔ اس میں وہ اپنی کوتاہیوں کو دور کرنے کا داعیہ اپنے اندر خود ہی محسوس کرتا ہے۔ اسے ایسی چھوٹی موٹی کوتاہیوں کی جانب توجہ دلانے کی ضرورت نہیں ہوتی۔ خاص طور پر اس وجہ سے کہ انعام صاحب اپنی تحریروں میں اتنی جربت کے عادی نہیں۔ موضوع کے لحاظ سے وہ اپنی بات گرد و پیش کے ماحول میں سخت بیزاری کے تحت عمل کے طور پر پیش کر رہے ہیں۔ ایسے میں بات کو روایتی رکھ رکھا سے پیش کرنے میں دعوت فکر کمزور پڑ جاتی ہے۔ بعض اوقات وہنی جو دو کوتور نے کے لیے مخاطب کو وہنی صدمہ سے دوچار کر کے ذہن کو بیدار کرنا مقصود ہوتا ہے۔ اس طرح میں انعام صاحب کی جرات و حمارت کی حلک کر داد دینا چاہتا ہوں۔ میں ان کے لکھنے کی آزادی کا دفاع کرنا ضروری خیال کرتا ہوں۔ مگر یہاں دفاع کی ضرورت کیسے ہوئی؟ ادارہ تو پہلے ہی اس کا اہتمام کر رہا ہے۔

اس سلسلے میں ادارے کی جانب سے جس مریبیانہ شفقت کا مظاہرہ کیا گیا ہے، اس کی داد دینے کے ساتھ ساتھ افادیت کا ذکر کرنا بھی ضروری خیال کرتا ہوں۔ میں ۱۹۹۲ء سے الشریعہ کا قاری ہوں۔ اس عرصہ میں یہ پرچہ جن مرحل سے گزر ہے، وہ میرے سامنے ہے۔ اسی آزادی کا شرہر ہے کہ اس میں لکھنے والوں کی بھرمار ہے۔ مجھ جیسا شخص بھی جسے لکھنے کے لیے کیسوئی میسر نہیں، ادارے کی جانب سے حوصلہ افزائی محبت کی وجہ سے کبھی کبھی لکھنے کے لیے مجبور ہو جاتا ہے۔ کہا جاتا ہے کہ کسی پرچے میں خطوط کے صفات لکھنے والوں کے لیے بہترین نرسری ہوتے ہیں۔ اس طرح قاری ادارے کے خیالات اور بیان میں حصہ دار ہو جاتا ہے۔ یہ شراکت اور حصہ داری ہی کام میں وسعت کا سبب بنتی ہے۔

میرے لیے ادارے کے ذمہ داران کی جانب سے ہمیشہ ہی بلند حوصلگی کا جو مظاہرہ ہوا ہے، وہ میرے لیے حیران کن ہے۔ میں اپنے ماحول سے بیزار اور ماحول مجھ سے بیزار رہا ہے، مگر یہاں مجھے جو محبت اور شفقت ملی، اس کا عشر عیش بھی اپنے حلقے میں مل جاتا تو شاید اب تک میں پسکون موت کی وادی میں ہوتا۔ ماحول کی ناسازی نے مجھے ماحول کا فسون توڑنے کے لیے آمادہ کیا اور میں اس کے لیے ہمیشہ بر سر پیکار رہا۔ اقبال کے شعر کو ہمیشہ میں نے حرز جان بنائے رکھا:

حدیث بنے خبراں ہے زمانہ با تو بساز